

समाचार वाणी

खबर जो करें असर !

नाशिक | Friday, 25 September 2026

सहायक निदेशक कृषि विस्तार कार्यालय नोहर मे फंसल बीमा कैपं दूसरे दिन भी जारी,
बड़ी संख्या मे पहुंचे किसान

राजेश चौधरी

Published on 08 Jan 2026



राजेश चौधरी | 25/09/2026 | समाचार वाणी | 25/09/2026

सहायक निदेशक कृषि विस्तार कार्यालय नोहर में आयोजित फसल बीमा समाधान शिविर आज दूसरे दिन भी जारी रहा। शिविर में फसल बीमा से संबंधित विभिन्न समस्याओं के समाधान के लिए बड़ी संख्या में किसान पहुंचे। मृतक प्रकरण, मिसमैच, लंबित क्लेम सहित कई गंभीर मामलों को लेकर किसानों ने अधिकारियों के समक्ष अपनी समस्याएं रखीं।

शिविर में भूमि विकास बैंक के अध्यक्ष राजेंद्र सिहाग भी पहुंचे और उन्होंने किसानों से सीधे संवाद किया। किसानों की समस्याएं सुनने के बाद श्री सिहाग ने संबंधित अधिकारियों को त्वरित और प्रभावी निस्तारण के निर्देश दिए। उन्होंने अधिकारियों से कहा कि किसानों को किसी भी प्रकार की परेशानी न हो और सभी प्रकरणों का प्राथमिकता के आधार पर समाधान किया जाए।

राजेंद्र सिहाग ने बताया कि अभिषेक जी मटोरिया के निर्देशानुसार फसल बीमा क्लेम से जुड़े सभी संदर्भों का समाधान शिविर के माध्यम से किया जा रहा है। उन्होंने जानकारी दी कि यह शिविर सोमवार को भी जारी रहेगा, ताकि अधिक से अधिक किसानों को राहत मिल सके।

उन्होंने किसानों से अपील करते हुए कहा कि जिन किसानों की फसल बीमा क्लेम से संबंधित कोई भी समस्या लंबित है, वे सोमवार को शिविर में उपस्थित होकर अपनी समस्या का निस्तारण करवाएं और इस अवसर का अधिकतम लाभ उठाएं।

शिविर में मौजूद कृषि विभाग एवं बीमा कंपनी के अधिकारियों ने किसानों के दस्तावेजों की जांच कर मौके पर ही कई मामलों का समाधान किया, जिससे किसानों में संतोष देखने को मिला। किसानों ने शिविर की व्यवस्था और अधिकारियों के सहयोग की सराहना की।

यह शिविर किसानों को फसल बीमा से जुड़ी समस्याओं से राहत दिलाने की दिशा में एक महत्वपूर्ण कदम साबित हो रहा है और आने

वाले दिनों में इससे और अधिक किसानों को लाभ मिलने की उम्मीद है ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.